

ஏப்ரல் - 27

TNPSC துளிகள்

- ❖ நான்கு நாட்கள் அளவிலான பறவைகள் கணக்கெடுப்பில் 10,000க்கும் மேற்பட்ட பட்டியல்கள் பதிவேற்றப்பட்டதன் மூலம், 2023 ஆம் ஆண்டு கிரேட் பேக்யார்டு (Great Backyard) என்ற பறவைகள் கணக்கெடுப்பில் சேலம் மாவட்டம் ஒரு முன்னணிப் பங்கேற்பாளராக திகழ்கிறது.
- ❖ 1963 ஆம் ஆண்டில் மாநில அந்தஸ்து பெற்ற நாகாலாந்து, முதல்முறையாக மருத்துவக் கல்லூரியை அமைப்பதற்கான அனுமதியினைப் பெற்றுள்ளது.
- ❖ இந்தியன் வங்கிகள் சங்கத்தினால் வெளியிடப்பட்ட 2022-23 ஆம் நிதியாண்டின் மூன்றாவது காலாண்டிற்கான EASE சீர்திருத்தக் குறியீட்டு அறிக்கையின்படி, யூனியன் பேங்க் ஆஃப் இந்தியா முதன்முறையாக இதில் முதல் இடத்தைப் பெற்றுள்ளது.

சர்வதேசச் செய்திகள்

கியூபாவின் புதிய அதிபர்



- ❖ கியூபாவின் தேசிய காங்கிரசானது, கியூபா அதிபர் மிகுவல் டயஸ்-கேனலின் பதவிக் காலத்தினை மேலும் ஐந்தாண்டுக்கு நீட்டித்துள்ளது.
- ❖ ரௌல் காஸ்ட்ரோவினையடுத்து 2018 ஆம் ஆண்டில் கியூபா கம்யூனிஸ்ட் கட்சியின் தலைவராகவும், 2021 ஆம் ஆண்டில் அக்கட்சியின் முதல் செயலாளராகவும் டயஸ்-கேனல் பதவியேற்றார்.
- ❖ 1959 ஆம் ஆண்டு புரட்சிக்குப் பிறகு பிறந்து, இந்த இரண்டு முக்கியப் பதவிகளையும் வகித்த முதல் காஸ்ட்ரோ வழி சாராத நபர் இவரே ஆவார்.
- ❖ சமீபத்திய ஆண்டுகளில், கியூபாவின் பொருளாதாரம் சரிந்துள்ளதோடு, தொற்றுநோய் தாக்குதலுக்குப் பிறகு 2020 ஆம் ஆண்டில் மொத்த உள்நாட்டு உற்பத்தி 11% அளவிற்கு வீழ்ச்சியடைந்துள்ளது.

- ❖ கடந்த ஆண்டு ஜனவரி முதல் அக்டோபர் வரையிலான பணவீக்கம் அதிகாரப்பூர்வ விகிதத்தில் 40% ஆக இருந்தது.

பொருளாதாரச் செய்திகள்

100 பில்லியன் டாலர் அளவினை எட்டிய இந்தியாவின் வருடாந்திர பண வரவு

- ❖ வெளிநாடுகளில் இருந்து அனுப்பப்படும் வருடாந்திர பண வரவானது 100 பில்லியன் டாலர்கள் அளவினைக் கடந்த, உலகின் முதல் நாடு என்ற பெருமையை இந்தியா பெற்றுள்ளது.
- ❖ உலக வங்கியின் கூற்றுப்படி, இந்தியாவில் உள்ள உறவினர்கள் மற்றும் நண்பர்களுக்கு தனிப்பட்ட முறையில் அனுப்பப்படும் பணம் அல்லது வெளிநாடு வாழ் இந்தியர்களால் அனுப்பப்படும் பண வரவானது 2022 ஆம் ஆண்டில், ஆண்டிற்கு 12% என்ற வளர்ச்சியுடன் ஒரு உய்ய நிலையைக் கடந்தது.
- ❖ 2021 ஆம் நிதியாண்டில், சீனாவைப் பின்னுக்குத் தள்ளிய இந்தியா, 2023 ஆம் நிதி ஆண்டிலும் பண வரவினை அதிகம் பெறும் நாடு என்ற அந்தஸ்தினைத் தக்க வைத்துக் கொள்ள வாய்ப்புள்ளது.
- ❖ குறைந்த வருமானம் மற்றும் நடுத்தர வருமானம் கொண்ட நாடுகளுக்கு அனுப்பப்படும் பண மதிப்பானது ஆண்டிற்கு 5% அதிகரிப்புடன், 2022 ஆம் ஆண்டில் 630 பில்லியன் டாலர்களை எட்டியது.




அறிக்கைகள் மற்றும் குறியீடுகள்

உலக குழந்தைகள் 2023 - அறிக்கை

- ❖ யுனிசெஃப் இந்தியா அமைப்பானது, "உலகக் குழந்தைகளின் நிலை 2023: ஒவ்வொரு குழந்தைக்கும், நோய்த் தடுப்பினை வழங்குதல்" என்ற தலைப்பிலான அறிக்கையினை வெளியிட்டுள்ளது.
- ❖ உலகிலேயே தடுப்பூசி வழங்கீட்டில் அதிக நம்பிக்கைக் கொண்ட நாடுகளில் ஒன்றாக இந்தியா இருப்பதாக இந்த அறிக்கை எடுத்துரைக்கிறது.

- ❖ ஓடிசாவில், 90.5 சதவீத குழந்தைகள் நோய்த் தடுப்பு மருந்தின் முழுத் தவணைகளையும் பெற்றுள்ளனர் என்ற நிலையில் இது 76.4 சதவீதம் என்ற அளவில் தேசிய சராசரியை விட அதிகமாக உள்ளது.
- ❖ இந்த மதிப்பீட்டில் இடம் பெற்ற 55 நாடுகளில் சீனா, இந்தியா மற்றும் மெக்சிகோ ஆகிய நாடுகளில் மட்டுமே குழந்தைகளுக்கான தடுப்பூசிகளின் முக்கியத்துவம் உறுதியான முறையில் மேம்படுத்தப்பட்டுள்ளது.
- ❖ இந்த மதிப்பீட்டில் இடம் பெற்ற மூன்றில் ஒரு பங்கு நாடுகளில் (கொரியக் குடியரசு, பப்புவா நியூ கினியா, கானா, செனேகல் மற்றும் ஜப்பான்) பெருந்தொற்று தொடங்கிய பிறகு, தடுப்பூசி மீதான நம்பிக்கை இழப்பு பதிவாகியுள்ளது.
- ❖ 2019 மற்றும் 2021 ஆகிய ஆண்டுகளுக்கு இடையில் மொத்தம் 67 மில்லியன் குழந்தைகளுக்குத் தடுப்பூசிகள் வழங்கப் படவில்லை.
- ❖ 112 நாடுகளில் தடுப்பூசி வழங்கீட்டுப் பரவலின் அளவுகள் குறைந்து வருகின்றன.
- ❖ 2022 ஆம் ஆண்டில், தட்டம்மை நோய்ப் பாதிப்புகளின் எண்ணிக்கையானது, முந்தைய ஆண்டை விட இரண்டு மடங்கு அதிகமாக இருந்தது.
- ❖ 2022 ஆம் ஆண்டில், போலியோ பாதிப்பினால் முடக்கு வாதம் ஏற்பட்ட குழந்தைகளின் எண்ணிக்கையானது ஆண்டிற்கு ஆண்டு என்ற வீதத்தில் 16 சதவீதம் அதிகரித்துள்ளது.
- ❖ 2019 முதல் 2021 வரையிலான காலக்கட்டத்தினை முந்தைய மூன்றாண்டு காலத்துடன் ஒப்பிடும் போது, போலியோ பாதிப்பினால் முடக்கு வாதம் ஏற்பட்ட குழந்தைகளின் எண்ணிக்கையானது எட்டு மடங்கு அதிகரித்துள்ளது.
- ❖ ஏழ்மை மிக்க குடும்பங்கள் பிரிவில், 5 குழந்தைகளில் 1 குழந்தை என்ற அளவிற்கு ஒரு தவணைத் தடுப்பூசியினைக் கூட பெறாதவர்களாக உள்ள நிலையில், பணக்காரர்கள் பிரிவில் இது 20 குழந்தைகளில் 1 குழந்தை என்ற அளவில் உள்ளது.
- ❖ குறைவான மற்றும் நடுத்தர வருமானம் கொண்ட நாடுகளில் இந்தச் சவால்கள் அதிகமாக நிலவுகின்ற நிலையில், இந்த நாடுகளில் உள்ள நகர்ப்புறங்களில் வாழும் 10 குழந்தைகளில் 1 குழந்தை என்ற அளவில் ஒரு தவணை தடுப்பூசியினைக் கூட பெறாத நபர்களாக உள்ளதோடு, இது கிராமப்புறங்களில் 6 குழந்தைகளுக்கு 1 குழந்தை என்ற அளவிலேயே உள்ளது.



உலகப் பருவநிலை 2022 அறிக்கை

- ❖ உலக வானிலை அமைப்பு (WMO) ஆனது, 2022 ஆம் ஆண்டு உலகப் பருவநிலை குறித்த அறிக்கையினை வெளியிட்டுள்ளது.

- ❖ 173 வருடங்களாக வெளியிடப் பட்டு வரும் இந்த முக்கியப் பதிவில், 2015 முதல் 2022 வரையிலான ஆண்டுகள் மிகவும் வெப்பமான எட்டு ஆண்டுகளாகும்.
- ❖ தெற்காசியா மற்றும் இந்தியத் துணைக் கண்டப் பகுதிகள் பருவநிலை மாற்றங்களால் அதிகமாகப் பாதிக்கப் படக் கூடியப் பகுதிகளாக அறியப் படுகிறது.
- ❖ 2022 ஆம் ஆண்டில் பதிவான உலகளாவியச் சராசரி வெப்பநிலையானது, 1850-1900 ஆண்டு காலச் சராசரியை விட 1.15 °C [1.02-1.28] அதிகமாக இருந்தது.
- ❖ 2022 ஆம் ஆண்டில் இந்தியப் பருவமழையானது இயல்பை விட முன்னதாகத் தொடங்கி தாமதமாக முடிவடைந்தது.
- ❖ கோடைப் பருவ மழையினைப் பெறும் மேற்கு இந்தியப் பகுதிகளில் பதிவான மொத்த மழைப் பொழிவானது, நீண்ட கால (1951-2000) சராசரியை விட அதிகமாக இருந்தது.
- ❖ முதலாவது பத்தாண்டுகளில் பதிவான செயற்கைக் கோள் பதிவின் (1993-2002) படி, உலகச் சராசரி கடல் மட்ட உயர்வு விகிதம் ஆனது ஆண்டிற்கு 2.27 மி.மீ. ஆக உள்ளது.
- ❖ இது 2013-2022 ஆகிய ஆண்டுகளுக்கு இடைப்பட்ட காலத்தில் ஆண்டிற்கு 4.62 மி.மீ. என இரட்டிப்பாகியுள்ளது.
- ❖ 2022 ஆம் ஆண்டு பிப்ரவரி 25 ஆம் தேதியன்று, அண்டார்டிக் கடலின் பனிப்பரவலானது, 1.92 மில்லியன் சதுர கிலோமீட்டர் என்று இது வரை இருந்த அளவை விட குறைவான அளவினை எட்டியது.
- ❖ இது நீண்ட கால (1991-2020) சராசரியை விட கிட்டத்தட்ட 1 மில்லியன் சதுர கி.மீ. குறைவாக உள்ளது.
- ❖ வறட்சி காரணமாக சோமாலியாவில் கிட்டத்தட்ட 1.2 மில்லியன் மக்கள் உள் நாட்டிலேயே இடம் பெயர்ந்துள்ள நிலையில், அதே காலகட்டத்தில் 60,000க்கும் மேற்பட்ட மக்கள் எத்தியோப்பியா மற்றும் கென்யா ஆகிய நாடுகளுக்கு இடம் பெயர்ந்துள்ளனர்.




பிரபலமானவர்கள், விருதுகள் மற்றும் நிகழ்வுகள்

சிட்னி கிரிக்கெட் மைதானத்தில் கௌரவ நுழைவாயில்

- ❖ சச்சின் டெண்டுல்கரைக் கௌரவிக்கும் வகையில், ஆஸ்திரேலியாவில் உள்ள புகழ் மிக்க சிட்னி கிரிக்கெட் மைதானம் (SCG) அவரது பெயரில் ஒரு நுழைவாயிலை திறந்து உள்ளது.

- ❖ சிட்னி கிரிக்கெட் மைதான நிர்வாகமானது, மற்றொரு கிரிக்கெட் ஜாம்பவான் ஆன பிரையன் லாராவின் பெயரையும் இணைத்து இதில் இட்டுள்ளது.
- ❖ சிட்னி கிரிக்கெட் மைதானத்தில் அமைக்கப்பட்டுள்ள இந்த நுழைவாயில்கள் முறையே டெண்டுல்கரின் 50வது பிறந்தநாளையும் லாரா, 277 என்ற அதிகபட்ச ஸ்கோரை அடித்ததன் 30வது ஆண்டு நிறைவையும் குறிக்கும் வகையில் திறக்கப் பட்டன.
- ❖ இந்தப் புதிய கௌரவத்தின் மூலம் இருவரும் புகழ்மிக்க டொனால்ட் பிராட்மேன், ஆலன் டேவிட்சன் மற்றும் ஆர்தர் மோரீஸ் ஆகியோர் அடங்கிய இந்தக் குழுவில் இணைய உள்ளனர்.



விளையாட்டுச் செய்திகள்

இலண்டன் மாரத்தான்



- ❖ கென்ய நாட்டினைச் சேர்ந்த கெல்வின் கிப்டம், வரலாற்றிலேயே இரண்டாவது அதிவேக நேரம் என்ற ஒரு சாதனையினைக் கடந்து இலண்டன் மராத்தான் போட்டியில் வெற்றி பெற்றுள்ளார்.
- ❖ கெல்வின் 2 மணி நேரம், 1 நிமிடம், 25 வினாடிகள் என்ற நேரத்தில் கடந்து பெரும் சாதனையினைப் படைத்துள்ளார்.
- ❖ எலியுட் கிப்சோஜ் படைத்த உலகச் சாதனையை முறியடிக்கும் வாய்ப்பினை அவர் 16 வினாடிகள் வித்தியாசத்தில் தவறவிட்டார்.

- ❖ இதில் பெண்களுக்கான பந்தயத்தில் சிஃபான் ஹசன் வெற்றி பெற்றார்.
- ❖ ஹாசன், 2021 ஆம் ஆண்டு டோக்கியோ ஒலிம்பிக் போட்டிகளில் 5,000 மீ மற்றும் 10,000 மீ பந்தயங்களில் வெற்றி பெற்றுள்ளார்.

முக்கிய தினங்கள்

மணிப்பூரின் கோங்ஜோம் தினம் - ஏப்ரல் 23

- ❖ 1891 ஆம் ஆண்டில் நடைபெற்ற ஆங்கிலேய - மணிப்பூரி மக்கள் ஆகியோருக்கு இடையேயான போரினை நினைவு கூரும் விதமாக கோங்ஜோம் தினம் கொண்டாடப்படுகிறது.
- ❖ மணிப்பூரின் உள் விவகாரங்களில் ஆங்கிலேயர் தலையிட்டதால் மணிப்பூரி மக்கள் மிகவும் வெறுப்படைந்தனர்.
- ❖ இது ஆங்கிலேயர்களுக்கு எதிராக போரிட்ட மணிப்பூரி வீரர்களை, குறிப்பாக மேஜர் பவோனா பிரஜாபாஷி அவர்களை நினைவு கூரும் விதமாக அனுசரிக்கப்படுகின்றது.



சர்வதேச அமைதிக்கான பன்முகத் தன்மை மற்றும் அரசமுறை உறவுகள் தினம் - ஏப்ரல் 24

- ❖ இந்தத் தினமானது, நாடுகளுக்கிடையேயான மோதல்களை அமைதியான வழிகளில் தீர்க்கும் ஐக்கிய நாடுகள் சாசனம் மற்றும் கொள்கைகளை மீண்டும் உறுதிப்படுத்த முயல்கிறது.
- ❖ நாடுகளுக்கிடையேயான மோதல்களுக்கு அமைதியான முறையில் பல தீர்வுகளை அடைவதில், பலதரப்பு சார்ந்த ஒரு முடிவினை மேற்கொள்தல் மற்றும் அரசமுறை நடவடிக்கைகள் ஆகியவற்றின் பயன்பாட்டினை இது அங்கீகரிக்கிறது.
- ❖ பன்முகத் தன்மை என்பது ஆலோசனை, உள்ளடக்கம் மற்றும் ஒற்றுமை போன்ற அடிப்படைக் கொள்கைகளை அடிப்படையாகக் கொண்டது.
- ❖ இத்தினமானது 2018 ஆம் ஆண்டு டிசம்பர் 12 ஆம் தேதியன்று நிறுவப்பட்டது.

- ❖ மேலும் இந்தத் தினமானது முதன் முதலில் 2019 ஆம் ஆண்டு ஏப்ரல் 24 ஆம் தேதியன்று அனுசரிக்கப் பட்டது.



உலக நோய்த் தடுப்பு வாரம் 2023 - ஏப்ரல் 24 முதல் 30 ஆம் தேதி வரை

- ❖ தடுப்பூசி மூலம் தடுக்கக் கூடிய வகையிலான நோய்களிலிருந்து மக்களைப் வெகுவாக பாதுகாப்பதற்குத் தேவையான கூட்டு நடவடிக்கைகளை முன்னிலைப்படுத்துவதை இது நோக்கமாகக் கொண்டுள்ளது.
- ❖ இது நோய்த்தடுப்பு மருந்துகளின் நன்மைகள் பற்றி மக்களுக்குத் தெரியப்படுத்தி, தங்களது தடுப்பூசித் தவணைகளைப் பெற அவர்களை ஊக்குவிக்கிறது.
- ❖ இந்த ஆண்டிற்கான இத்தினத்தின் கருத்துரு, 'The Big Catch-Up' என்பதாகும்.



உலக அறிவுசார் சொத்து தினம் - ஏப்ரல் 26

- ❖ அறிவுசார் சொத்துரிமைகளானது, புத்தாக்கம் மற்றும் படைப்பாற்றலை எவ்வாறு ஊக்குவிக்கின்றன என்பதை மக்களுக்குத் தெரியப்படுத்துவதற்காக இந்தத் தினம் கொண்டாடப் படுகிறது.
- ❖ இது உலக அறிவுசார் சொத்து அலுவலகத்தினால் (WIPO) நிறுவப்பட்டது.
- ❖ இது புத்தாக்கம் மற்றும் படைப்பாற்றலைத் தூண்டச் செய்வதில் அறிவுசார் சொத்துகள் ஆற்றும் பங்கினை ஊக்குவிக்கிறது.



- ❖ 2023 ஆம் ஆண்டிற்கான இந்தத் தினத்தின் கருத்துரு, 'பெண்கள் மற்றும் அறிவுசார்பு: புத்தாக்கம் மற்றும் படைப்பாற்றலைத் துரிதப் படுத்துதல்' என்பதாகும்.

